

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

سولر سسٹم کی افادیت اور تنصیب کیلئے کاشتکاروں میں آگاہی پیدا کی جائے، احسان بھٹہ اسپیشل سیکرٹری (مارکیٹنگ) زراعت / پراجیکٹ ڈائریکٹر برائے پنجاب آبپاشی زراعت کی پیداواری صلاحیت بڑھانے کا منصوبہ (PIPIP)

لاہور 25 ستمبر 2018: () احسان بھٹہ اسپیشل سیکرٹری زراعت (مارکیٹنگ) / پراجیکٹ ڈائریکٹر برائے پنجاب آبپاشی زراعت کی پیداواری صلاحیت بڑھانے کا منصوبہ (PIPIP) نے میٹنگ کی صدارت کرتے ہوئے کہا کہ سولر سسٹم کی افادیت اور تنصیب کیلئے کاشتکاروں میں آگاہی پیدا کی جائے۔ انھوں نے مزید کہا کہ صوبہ بھر میں ڈرپ نظام آبپاشی چلانے کیلئے سولر سسٹم کی تنصیب کا کام جاری ہے اور حکومت پنجاب سولر سسٹم پر 80 فیصد سبسڈی دی جا رہی ہے۔ اجلاس میں پراجیکٹ سے متعلقہ اعلیٰ افسران، کنسلٹنٹس و دیگر عہدے داران نے شرکت کی۔ احسان بھٹہ پراجیکٹ ڈائریکٹر نے مزید بتایا کہ اس منصوبے جدید اور منافع بخش کاشتکاری کو فروغ حاصل ہوگا اور ماحولیاتی ٹیکنالوجی کے ہم آہنگ پیکیج کی تنصیب سے پانی کی بچت اور پیداواری اخراجات میں کمی واقع ہوگی۔ یہ نظام غیر ہموار زمینوں اور دروازوں کیلئے موزوں ترین ہے۔ انھوں نے یہ بھی بتایا کہ اس نظام کی تنصیب کیلئے مجوزہ درخواست فارم متعلقہ ڈویژنل ڈائریکٹر زراعت / ڈپٹی ڈائریکٹر / اسٹنٹ ڈائریکٹر زراعت (اصلاح آبپاشی) کے دفاتر سے دفتری اوقات میں مفت دستیاب ہیں۔ اس کے علاوہ درخواست فارم محکمہ زراعت شعبہ اصلاح آبپاشی کی ویب سائٹ www.ofwm.agripunjab.gov.pk سے بھی ڈاؤن لوڈ کئے جاسکتے ہیں۔ کاشتکار اپنی درخواستیں متعلقہ ڈپٹی ڈائریکٹر زراعت (اصلاح آبپاشی) کے دفتر میں جمع کروا سکتے ہیں۔ مزید معلومات کیلئے کاشتکار دفتری اوقات میں فون نمبر 042-99204898 پر بھی رابطہ قائم کر سکتے ہیں۔ انھوں نے یہ بھی واضح کیا کہ سولر سسٹم کی تنصیب کیلئے وہی کاشتکار اہل ہوں گے جو 2018-19 میں ڈرپ / سپرنکلر نظام آبپاشی کی تنصیب کا کام مکمل کروائیں گے۔ اجلاس میں اس پراجیکٹ کے متعلق دیگر اہم امور بھی زیر بحث آئے۔ احسان بھٹہ پراجیکٹ ڈائریکٹر (PIPIP) نے کام مکمل کرنے والی ایجنسیوں کو پراجیکٹ سے متعلق جاری کام میں جلد از جلد کمی کے ازالہ کیلئے ہدایات بھی جاری کیں

